

Tqarraqna

Charles Bezzina

Tqarraqna meta għarafna
li ħkimna d-dellijiet,
u għarna għol-irkejjen
il-qtajja' tas-sħabiet.

Tqarraqna meta ħsibna
li n-nar konna tfejnieh
u qbadna bejn idejna
il-barma tal-irjjeħ.

Tqarraqna meta ħlomna
li qajl waqqafna ż-żmien,
u sibna tarf il-baħar
fir-rokna tal-ħolqien.

Tqarraqna bla ndunajna,
għaraqna lkoll għalxejn,
ħażżiżna sinjal fl-ilma
u reġa' kollox xejn.